



Fil-Qorti tal-Magistrati (Malta)

Bhala Qorti ta' Gudikatura Kriminali

Magistrat Dr. Nadine Lia

B.A; LL.M (Kent); LL.D, Barrister at Law (England & Wales)

Il-Pulizija

(Spettur Keith Xerri)

vs.

Omer Abdella Salih

Illum il- 5 ta' Novembru 2022

Il Qorti:

Omer Abdella Salih, ta' 25 sena iben Abdella u Jumba xebba Sulemua, minghajr indirizz, detentur ta` Refcom no. 26611 u Police no. 19J178, mwieled gewwa Senafe, Eritrea, nhar l- 01/05/1997

U nakkuzah talli nhar il- 21 ta` Ottubru 2022, bejn il-hinijiet ta' 13:00hrs u 13:15hrs, gewwa Triq il-Karmelitani, San Giljan u/jew f' dawn il-gzejjer;

1. ikkometta serq ta' e-kick scooter liema serq huwa aggravat bil-valur li ma jeċċedix elfejn tliet mija u disgħa u għoxrin euro u sebgħa u tletin ċenteżmu (2,329.37) u dan għad-detriment ta' Marin Marinov u/jew persuni u/jew entitajiet ohra

U Nakkuza ukoll talli nhar il-04 ta Novembru 2022, għall-ħabta ta' 16:00hrs u fiż-żmien ta qabel, għewwa San Ġiljan u/jew f' dawn il-gżejjer;

1. Kellu fil-pussess tieghu id-droga kokaina specificata fl-ewwel skeda ta' l-Ordinanza dwar il-medicini perikoluza Kap 101 tal-Ligijiet ta' Malta, meta ma kienx fil-pussess ta' awtorizzazzjoni għall-importazzjoni jew għall-esportazzjoni mahrug mit-Tabib Principali tal-Gvern skond id-dispozizzjonijiet tar-4 u s-6 Taqsima ta' l-Ordinanza u meta ma kienx bil-licenzja jew xort' ohra awtorizzat li jimmanifattura, jew li jforni d-droga msemmija u meta ma kienx b'xi mod iehor bil-licenzja mill-President ta' Malta li jkollu d-droga msemmija fil-pussess tieghu u naqas li jipprova li d-droga msemmija giet fornuta lilu għall-uzu tieghu skond ir-ricetta kif provdut fir-regolamenti msemmija u dan bi ksur tar-regoli ta' l-1939 dwar il-kontroll intern tad-drogi perikoluza (G.N. 292/1939) kif sussegwentament emendati u bi ksur ta' l-Ordinanza dwar il-Medicini Perikoluza Kap 101 tal-Ligijiet ta' Malta;
2. U nakkuzah ukoll talli fl-istess hin, lok u cirkostanza għext ħajja ta' għażż u ta' vagabundagg. Art.338(w) Kap.9

Rat illi fl-udjenza tal-5 ta' Novembru 2022 l-imputat iddikjara li kien hati tar-reati addebitati lilu u irregistra ammissjoni inkondizzjonata ghall-imputazzjonijiet kollha dedotti kontrih, liema ammissjoni giet ikkonfermata mill-imputat wara li l-Qorti, a tenur ta' l-artikolu 392A(1) tal-Kapitolu 9 tal-Ligijiet ta' Malta, avzatu u wissietu solennement bil-konsegwenzi legali ta' dik l-ammissjoni u kkonceditlu zmien bizzzejjed biex jerga' jikkonsulta ma' l-avukat ta' fiducia tieghu u jikkonsidra t-twegiba tieghu u, jekk ikun il-kaz, jerga' lura minnha.

Rat li l-imputat rega' tenna u kkonferma l-ammissjoni inkondizzjonata tieghu.

Rat li fid-dawl ta' l-ammissjoni tal-imputat il-Qorti m'ghandhiex alternattiva ghajr li ssibu hati tal-imputazzjonijiet kollha migjuba kontra tieghu u li a tenur ta' l-artikolu 392A tal-Kapitolu 9 tal-Ligijiet ta' Malta din il-Qorti setghet tghaddi ghas-sentenza dwarhom fil-konfront ta' l-imputat.

Rat illi ma hemmx raguni tajba ai termini tal-Art. 392A(3) tal-Kap. 9 tal-Ligijiet ta' Malta biex il-Qorti tiddubita li nonostante l-ammissjoni tieghu, l-imputat effettivament mhux hati tar-reati addebitati lilu. Il-Qorti tqis, ghalhekk li l-akkuzi huma sodisfacjentement ppruvati.

Rat id-dokumenti kollha pprezentati, u fliet l-atti kollha tal-kawza;

Semghet lill-partijiet jittrattaw dwar il-piena fl-istess udjenza.

Rat l-atti kollha.

Rat illi l-kawza thalliet ghal-lum ghas-sentenza.

Ikkunsidrat

Fatt fil-qosor

Illi dan il-kaz irrizulta meta gie rapportat lill-pulizija li l-imputat kien ghamel serq ta' e-kick scooter u meta gie arrestat instab fil-pussess tad-droga.

Ikkunsidrat

Piena

Illi b'amissjoni ta' l-imputat għall-imputazzjonijiet kollha migjuba fil-konfront tiegħu waqt is-seduta tal-5 ta' Novembru 2022 din il-Qorti m'għandiex għazla oħra għajr li ssibu hati tar-reati addebitat lilu u ser tghaddi biex tippronunzja sentenza fil-konfront tiegħu.

Madankollu għall-finijiet ta' piena li għandha tigi erogata mill-Qorti, il-Qorti qieset, b'zieda mac-cirkostanzi kollha tal-kaz is-segwenti fatturi.

- Il-prosekuzzjoni esebit il-fedina penali ta' l-imputat li hija netta u li fiha ma jinsabux registrati ebda sentenzi kontrih.¹
- L-imputat irregistra ammissjoni, fil-prezentata u fl-ewwel oppotunita li kellu.
- Qieset il-gurisprudenza ta' dawn il-Qrati w Qrati esteri dwar tnaqqis fil-piena meta l-hati jammetti l-htijiet tiegħu fi stadju kmieni tal-process u b'hekk jiffranka hafna xogħol u spejjez inutili għall-amministrazzjoni tal-gustizzja. Hawnhekk il-Qorti tagħmel referenza għal-kaz **Ir-Repubblika ta' Malta vs. Nicholas Azzopardi**², **Il-Pulizija vs. Emmanuel Testa**³, u **ARCHBOLD Sentencing Guidelines 2021**⁴ u **BLACKSTONE'S CRIMINAL PRACTICE**.⁵

Għaldaqstant, f' dan il-kaz jista jingħad li l-ammissjoni saret fl-iktar stadju bikri.

¹ Folio 10 ta' l-atti processwali

² Qorti Kriminali deciza 24 ta' Frar 1997

³ Qorti tal-Appell Kriminali , [7.7.2002]

⁴ Thomson Reuters, S-29

⁵ Blackstone Press Limited – 2006 edition

Il-Qorti tqis ukoll li l-ammissjoni saret minghajr ebda riservi u/jew kondizzjonijiet.

- Il-Qorti rat ukoll li l-ammont tad-droga kien ta' 0.67 grammi u ghall-uzu personali ta'l-imputat.
- Rat ukoll li dan kien incident izolat u li jidher li l-imputat huwa ghaddej minn zmien difficli u dan anke tenut kont tal-fatt li m'ghandux stabbilita jew indirizz fiss.
- Fis-sottomissjonijiet finali taghha, il-prosekuzzjoni tenniet li l-Qorti ghandha tikkunsidra piena alternattiva ghal dik karcerarja u ta' sentenza sospiza.
- Id-difiza abbracjat ruhha kompletament mas-sottomissjoni tal-prosekuzzjoni.
- Illi filwaqt li l-Qorti mhix bl-ebda mod marbuta ma dawn is-sottomissjonijiet tal-prosekuzzjoni l-Qorti tara li din il-piena hija legalment proponibbli ghar-rigward is-serq u fil-parametri tal-ligi ghal dawk ir-reat li jikkoncernaw il-Kodici Kriminali.
- Illi jirrizulta li fiz-zmien tar-reat l-imputat kellu vizzju tad-droga li kien gabu jirrikorri ghall-kriminalita. Illi filwaqt dan mhuix skuzanti ghall-agir tieghu, huwa kunsiderazzjoni ghal Qorti sabiex tikkunsidra kwalunkwe Ordnijiet ohra li din il-Qorti tista taghti flimkien mal-piena.
- Illi l-artikolu 142(1) tal-Criminal Justice Act 2003 fl-Ingilterra jistabilixxi hames principji li ghandhom jigu segwiti fl-imposizzjoni tal-piena u cioe', (a) *the punishment of offenders* (b) *the reduction of crime (including its reduction by deterrence)* (c) *the reform and rehabilitation of offenders* (d) *the protection of the public* (e) *the making of reparation by offenders to persons affected by their offence.*

- Illi minn dak li rat u ezaminat il-Qorti jirrizulta li din il-Qorti trid tara mhux biss l-aspett riformattiv ta' l-imputat izda trid ssib bilanc bejn il-gravita' tal-kaz u l-harsien u l-interessi tal-vittmi tar-reat u s-socjeta' in generali sabiex tara li dan ir-reat ma jergax jigi kommess kif ukoll taghti l-harsien mehtiega lil pubbliku u fic-cirkostanzi l-Qorti tqis li piena karercarja mhix ser thalli l-frott mistenni, anzi bil-kuntrarju u ghalhekk il-Qorti sejra tikonsidra piena alternattiva ghall-habs.

Decide

Ghaldaqstant il-Qorti wara li rat l-artikoli 216(1)(c) 267 u 338(w) tal-Kodici Kriminali, Kapitolu 9 tal-Ligijiet ta' Malta u l-artikoli 22(1)(a) u 22(2)(b)(ii) tal-Kapitolu 101 tal-Ligijiet ta' Malta u regola 9 tal-Ligi Sussidjarja 101.02 fuq ammissjoni ta' Omer Abdella Salih issibu **hati** ta' l-imputazzjonijiet kollha kif dedotti kontrih u tikkundannah piena ta' prigunerija ta' hames (5) xhur li bl-applikazzjoni tal-artikolu 28A tal-Kodici Kriminali qed jigu sospizi ghal zmien sena (1) mil-lum.

Il-Qorti, a tenur tal-Artikolu 28A(4) tal-Kodici Kriminali, spjegat lill-hati bi kliem car ir-responsabbilita' tieghu taht l-Artikolu 28B tal-Kodici Kriminali jekk huwa jikkommetti, matul il-perjodu operattiv ta' din is-sentenza, reat li ghalih hemm piena ta' prigunerija.

Inoltre peress li l-Qorti tqis li f'dan il-kaz hemm lok li jigi mahrug ordni ta' trattament fil-konfront tal-imputat u li permezz tieghu huwa jkun jista' jigi mghejjun jeghleb diffikutajiet li huwa jidher ghaddej minnhom minhabba l-abbuz tad-droga, il-Qorti wara li rat l-Artikolu **412D** tal-Kodici Kriminali

qegħdet lill-ħati taħt ordni ta' trattament għal perjodu u ta' sentejn snin millum u dan skont il-kondizzjonijiet li jinsabu fid-digriet anness ma din is-sentenza u li jagħmel parti integrali minnha. Il-Qorti tiddikjara li għamlet din l-ordni ta' trattament wara li hija spjegat lil ħati bi kliem ċar u li jinftiehem il-konsegwenzi li jitnisslu minn ordni ta' trattament kif ukoll ir-responsabbilita tiegħu naxxenti mill-istess kif ukoll il-konsegwenzi li jitnisslu f'każ li huwa ma joqgħodx għall-kondizzjonijiet imsemmija fl-ordni ta' trattament.

Il-Qorti tordna li ai termini ta' l-artikolu 392A(2) tal-Kapitolu 9 tal-Ligijiet ta' Malta l-Avukat Generali jinghata access għal kopja skenjata tal-atti, flimkien ma access għal kopja skenjata tas-sentenza fi zmien sitt (6) ijiem tax-xogħol.

Mogħtija illum nhar il-5 ta' Novembru 2022 fil-Qrati tal-Gustizzja, Valletta

Dr. Nadine Lia

Magistrat

Lorianne Spiteri

Deputat Registratur